



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	18	2021



ശബരിമല പത്രക്കുറിപ്പ്

ഫോൺ : 04735-202664

www.sabarimal.kerala.gov.in, prdsabarimala2021@gmail.com

പമ്പയിൽ ഇരുമുടിക്കെട്ട് നിരയ്ക്കാൻ സൗകര്യം

ഇരുമുടിക്കെട്ടില്ലാതെ വരുന്നവർക്ക് കെട്ടുനിരയ്ക്കാനുള്ള സൗകര്യം ദേവസ്വം ബോർഡ് പമ്പയിൽ ഒരുക്കി. പമ്പാ ഗണപതി ക്ഷേത്രത്തിനു സമീപം പുലർച്ചെ 2.30 മുതൽ രാത്രി എട്ട് വരെ ഈ സൗകര്യമുണ്ട്. ക്ഷേത്രത്തിനു സമീപമുള്ള കെട്ടുനിര മണ്ഡപത്തിൽ 250 രൂപ അടച്ച് കെട്ടു നിരയ്ക്കുന്നതിനുള്ള സൗകര്യമാണ് ഏർപ്പെടുത്തിയിട്ടുള്ളത്. പണമടച്ച് രസീത് വാങ്ങിയാൽ പമ്പാ ദേവസ്വം മേൽശാന്തിയോ സഹശാന്തിമാരോ ഇരുമുടി നിറച്ച് തലയിലേറ്റിത്തരും.

ഒന്നിൽക്കൂടുതൽ നെയ്ത്തേങ്ങ നിരയ്ക്കണമെന്നുള്ളവർക്ക് നെയ്ത്തേങ്ങ ഒന്നിന് 80 രൂപ എന്ന നിരക്കിൽ രസീത് എടുക്കണം. ഇരുമുടിക്കെട്ടിനുള്ള സാധനങ്ങളുമായി എത്തുന്നവർ 150 രൂപയുടെ രസീതെടുത്താൽ ഇരുമുടിക്കെട്ടു നിറച്ച് ശിരസിലേറ്റിത്തരും. നേരത്തെ ഇരുമുടിക്കെട്ടിൽ 10 വഴിപാട് ദ്രവ്യങ്ങളാണ് ഉണ്ടായിരുന്നത്. നിലവിൽ ഒരു കെട്ടിൽ 17 വഴിപാട് ദ്രവ്യങ്ങളാണ് ഉൾക്കൊള്ളിച്ചിട്ടുള്ളത്. ഇരുമുടി സഞ്ചി, ചെറിയ സഞ്ചി, നാളികേരം, നെയ്യ്, മലർ, അവൽ, മുന്തിരി, കൽക്കം, ശർക്കര, മഞ്ഞൾപ്പൊടി, കർപ്പൂരം, കളഭം, അരി, കോർക്ക്, അരക്ക്, ഭസ്മം, കാണിപ്പൊന്ന് എന്നിവ ഉൾപ്പെട്ടതാണ് 17 വഴിപാട് ദ്രവ്യങ്ങൾ.

(പി.ആർ. ശബരി-24)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.